

ዘመነ አስተምሕሮ (5)

ሰንበት ዘመጸጉዕ

(ታኅሣሥ 10፡ 2003)

- ንባባት፡**
1. 1 ቆሮ 2
 2. 1 ዮሐ 5፡ 1 - 6
 3. ዮሐ 9

ሎሚ ናይ መጨረሻታ ሰንበት ዘመነ አስተምሕሮ ኢዩ። ካብ ዚመጽእ ሰንበት ናብ በዓለ ልደት ዜብጽሓና ሓዲስ ዘመን፡ ማለት ዘመነ ምጽኣት ኪጅምር ኢዩ። ኣብዚ ናይ መጨረሻታ ሰንበት ዚተቐረበልና ንባባት ነቲ ናይዚ ዘመን መልእኽቲ ጠርኒፉ፡ ብቐዕ መደምደምታ ይገብረሉ። ክሳብ ሎሚ ጊደ እግዚአብሔር ኣቦን ወልድን ኣብ ሥራሕ ድኅነት ወዲሰብ ተመልኪትና ነርና፡ ሎሚ ድማ ኣብ ቀዳማይን ካልኣይን ንባብ ጊደ መንፈስ ቅዱስ በሪሁ ይቀርብና።

ቀዳማይ ንባብ ካብ ቀዳመይቲ መልእኽቲ ጳውሎስ ናብ ሰብ ቆሮንጦስ ዝተወሰደ ኢዩ።

ኣብ ቆሮንጦስ እትርከብ ዝነበረት ማኅበረ ክርስትያን ውዕወዕን ብርቱዕን መንፈስ ዝነበራ ክትመስል እንከላ፡ ቦቲ ሓደ ወገን ግን፡ ኣባላታ ዕምቄት ይጎድሎም ነበረ። ብሓደ ወገን ህያባት መንፈስ ቅዱስ ኣብ ኣኼባኦም ብብዝሒ ኪግለጽ እንከሎ፡ ቦቲ ካልእ ወገን ብሰንኪ እዚ ህያባት፡ ኣብ ሞንጎኦም ብዙኅ ፍልልይን፡ ውድድርን፡ ባእስን ይፍጠር ነበረ። በዚ ምክንያት ጳውሎስ ኣብ ሞንጎኦም ንነዊሕ ጊዜ (1 ዓመትን ፈረቓን ግ.ሐ. 18፡11 ርኤ) ኮፍ ኢሉ ኪምህርም ደለዩ። ከምኡ ድማ ምእንቲ ኪከታተሎምን ኪሕግዞምን ካላእ ጊዜ እውን ኪበጽሖምን ምስኣቶም ኪኸርምን (ንኣብነት ፡ ቆሮ 16፡6፣ ፡ ቆሮ 12፡ 14 ርኤ) ብብሪቲካ ኪጽሕፈሎምን ግድን ይኸኖ ነበረ። ክልተ መልእኽቲ ናባና ኪበጽሖ እንከለዎ፡ ካልእ ክልተ ናባና ዘይበጽሖ ከምዘለዎ ካብ ፡ ቆሮ 5፡ 9 - 10ን ፡ ቆሮ 2፡ 1-3ን ክንርዳእ ንክእል። ዝኾነ ይኹን ሳላኦም ጳውሎስ ናባና ዚበጽሖ ብዙኅ ጠቓሚ ትምህርቲ ገዲፉልና ኣሎ።

ካብቲ ንመልእኽትታት ናብ ቆሮንጦስ ፍሉያት ዚገብረን ሓደ እቲ ኣብኡ ዘሰፈሮ ሓሳባት ብዛዕባ ሥራሕ መንፈስ ቅዱስ ኣብ ሕይወት ምእመናንን ኣብ ሕይወት ቤተክርስቲያንን ኢዩ። ኣብ ሎሚ ዝተነበ ጥቕሲ፡ ጳውሎስ፡ ብምሩጽ ቃላትን ብሰብኣዊ ጥበብን ዘይኮነስ ብዕምቄት ዘለዎ ኣቀራርባ፡ ሕይወት-ቅድስና ሥራሕ መንፈስ ቅዱስ ከምዝኾነ ይገልጻልና። ሳላ መንፈስ



ቅዱስ ንሕና ሓሳብ እግዚአብሔርን መደባቱን ክንፈልጦን ክንካፈሎን ንክእል። ጎይታና ኢየሱስ ክርስቶስ እውን ንሓዋርያት፡ **"ብዙሕ ዝገልጸልኩም ነይሩኒ፡ ሎሚ ግን ክትጸሩዎ ኣይከኣለኩምን ኢዩ፡ እቲ መጻናንዲ ምስ መጻ ግን ንሱ ዙሉ ኪገልጸልኩም ኢዩ!"** ኪብሎም እንከሎ ምስዚ ናይ ጳውሎስ ሓሳብ ዚሰማማዕ ኢዩ። ሚሥጢራት እግዚአብሔር (ማለት ከኣ ግልጽት መንፈስ ቅዱስ) ንዚፈልጥን ንዚቐበሎን ግን ጳውሎስ **"ሓሳብ ክርስቶስ"** ከምዘለዎ ይቈጽሮ፡ እዋ ተቐባላይ ግብረ ድኅነት እግዚአብሔር ጥራይ ዘይኮነስ፡ ብጊደኡ መሣርሒ ድኅነቱን ድኅነት ኣጎዋቱን ንኪኸውን ይበቐዕ። ንመንፈስ ቅዱስ ዝተቐበሎን ዝተማረኸሉን ከም ኣተሓሳስባ ሥጋን ደምን (ንዓይ ይጥዓመኒ፡ ቅድስና ከይከብደኒ፡ ከይጽግመኒ፡ ወዘተ.) ዘይኮነስ **"መንፈሳዊ"** ኣረኣእያን ኣገማምታን ኣለዎ።

ኣብ **ካልኢይ ንባብ "መንፈስ፡ ሓቂ ስለዝኾነ፡ ንሱ ይምስክር ኢዩ"** ኪብል እንከሎ፡ ነቲ ኣብ ቀዳማይ ንባብ ዝረኽብናዮ መልእኽቲ ይድግፎ። ብዘይ ጸጋ መንፈስ ቅዱስ ንእግዚአብሔር ክንፈልጦ፡ ንኢየሱስ ድማ ክንስዕቦ ኣይንክእልን። እቲ ዝግበዩ ትእዛዝ እግዚአብሔር ፍቕሪ እንተደኣ ኮይኑ፡ መንፈስ ቅዱስ መንፈስ ፍቕሪ ኢዩ (ገላ 5፡ 22)፡ ብዘይካኡ ክነፍቅር ኣይንክእልን። ፍቕሪን እምነትን ብግብሪ ኢዩ ዚግለጽ፡ ስለዚ መንፈስ ቅዱስ ኣባና ከይኮነ እንተዘይዓዩ፡ ፍቕርናን እምነትናን ብግብሪ ክንገልጸ ኣይክንክእልን ኢና።

ኣብ ወንጌል ብዛዕባ እቲ ብዕዉሩ ዝተወልደ እዋ ኢየሱስ ዘሕወዮ ሰብ ኣብነት ቀሪቡና ኣሎ። ምናልባት እዚ ካብቲ ዙሉ ጎይታና ኢየሱስ ክርስቶስ ዝፈጸሞ፡ ንፈሪሳውያንን ንተኸተልቲ ሥርዓተ ሙሴን ቀንዲ ዘካተዐን ዝመቓቐሎምን ተኣምራት ኢዩ ኢሊ እግምት። ካብቶም



ኢየሱስ ዝፈጸሞም ትእምርቲ (ማለት መለኮቲ ዚገልጽ ዜድንቕ ምልክት) ዮሐንስ ወንጌላዊ ነዚ ከም ሓምሻይ ትእምርቲ ገይሩ ይቈጽሮ። ድሕሪ እዚ ንኣልኣዛርን ናይ ገዛእ ርእሱን ካብ ሞት ምትንሣእ ትእምርታቲ ኣሎ።

መልእኽቲ ናይዚ ድንቁ ዝኾነ ተኣምራት ግሁድ ኢዩ፡

ነዚ ምሕዋይ ኢየሱስ ከይተለመነ ብናቲ ተበግሶ የንቅሎ፤

ነቲ ዕዉር ኣብ ናይ ምፍዋሱ ተዋስኢ፡ ኢየሱስ ሓደ ጊደ ይህቦ ("ኬድካ ኣብ ማይ ሰለሆም ተሓጺብካ ነፃ" ንሱ ድማ ከደ፡

ተሓጸቦ እዋ ረኣዩ)

ካብ ዑረት ዝተማሕረ ሰብኣይ ንጎረባብቱን ንፈሪሳውያን (መማህርቱን) ንወለዱን ንዝመጸን ተኻቲዑ ኢየሱስ ጻድቕ ነቢይ ከምዝነበረ ኪምስክረሎም ተረኽቦ

ኣብ መጨረስታ ካብ ዑረት ሰብነቱ ጥራሕ ዘይኮነስ ካብ ዑረት መንፈስ እውን ኪመሓር ክኢሉ (**"እወ ጎይታ፡ ኣኣምን! እናበለ ሰገደሉ"** (9፡ 37))

"ንርኢ ኢና" ዚብሉ ፈሪሳውያን ግን፡ እቶም ፈውሲ ዘይርከቡሎም ዕዉራት ከይኖም ይተርፉ።

ቀንዲ ንጥቢ ናይዚ ተኣምር ግን፡ ኢየሱስ **"ኣብ ዓለም ክሳብ ዘለኹ፡ ብርሃን ዓለም ኣነ ኢየ!"** (9፡ 5)፣ **"ኣነ እቶም ዘይርእዩ ምእንቲ ኪርእዩ፡ እቶም ዘይርእዩ ድማ ምእንቲ ኪዖሩ፡ ንፍርዲ ኢላ ኢየ ናብዛ ዓለም እዚኣ መጻኤ ዘለኹ"** (9፡ 39) ምዃኑ ኢዩ።

እሞ ካብዚ ኩሉ ንባባትን ካብዚ ዜደንቕ ተኣምርን ሎሚ እንታይ ንመሃር?

ንሕና ዕውራት ክነስና፡ ንሥራሕን ንመራሕነትን መንፈስ ቅዱስ ክፋታት ክንከውን ከምዘድልየና። መንፈስ ቅዱስ ኣባና ከምዘሎ እንተ ዘይተፈለጡናን ከም ማኅደር መንፈስ ቅዱስ እንተ ዘይተመላሊስና፡ ቅድሚ ዝኾነ ሥራሕ ምፍጻምና መርሕነቱ እንተ ዘይደለና፡ ፍቃድ ኣምላኽ ኣባና እንታይ ምዃኑ ብመንፈስ ቅዱስ ተመሪሕና ክነለሊ እንተ ዘይጸለና፡ ንሕና ከምቶም ንኢየሱስ ንዕዉር ስለዝፈወሰ ዝተቃወም ፈሪሳውያን ከይና፡ ብዕዉራትና ንተርፍ።

መንፈስ ቅዱስ ንሕይወትና ብምስክርነቱ እንተዘይረቲዑዎ (ዕውራት ምዃና፡ ኣብ ማይ ሰሊሆም (ሚሥጢረ ንስሓ) ክንሕጸብ፡ ንኪመጸና ዚኽእል ተቓውሞ ምስጋር ከምዘድልየና)፡ ነቲ ኣምላኽ፡ **"ዓይኒ ሰብ ዘይረእዩ፡ እዝኒ ሰብ ዘይሰምዖ፡ ልቢ ሰብ ዘይሓለኖ"** ነቶም ናቲ ዝኾኑ ዝቀረበሎም (፲ ቆሮ 2፡ 9) ኣይበቓዕናን ኣሎና።

ንሕና እውን ንምስክርነት እንተዘይአቀሙናን፡ ኣብ ቅድሚ ክርስቶስ ብርክና ዓጺፍና፡ ጎይታናን መድኃኒናን ምዃኑ እንተ ዘይተአሚናሉን፡ ብምስክርነትና ካልኣት ድኅነት እንተ ዘይረኽቦም፡ መተግረኞቲ ንክንከውን ዘሎና ዕድል ነጥፍኦ ኣሎና።